



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

ජන්ද හිමියන් ලියාපදිංචි කිරීමේ (සංශෝධන)

1980 අංක 44 දරන ජන්ද හිමියන් ලියාපදිංචි කිරීමේ පනත සංශෝධනය
කිරීම සඳහා වූ පනත් කෙටුම්පතකි

අග්‍රාමාත්‍යතුමා සහ මුදල් අමාත්‍යතුමා, බුද්ධගාසන, ආගමික හා සංස්කෘතික කටයුතු
අමාත්‍යතුමා සහ නාගරික සංවර්ධන හා නිවාස අමාත්‍යතුමා විසින්
2021 අප්‍රේල් මස 07 වන දින ඉදිරිපත් කරන ලදී

(ගැසට් පත්‍රයේ පළ කළේ 2021 මාර්තු මස 16 වන දින)

මුද්‍රණය කිරීමට පාර්ලිමේන්තුව විසින් නියෝග කරන ලදී

[44 වන පනත් කෙටුම්පත]

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.
කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 12.00

තැපැල් ගාස්තුව : රු. 15.00

මෙම පනත් කෙටුම්පත www.documents.gov.lk වෙබ් අඩවියෙන් බාගත කළ හැක.



නීතිය බලපෑමේ ප්‍රකාශය

2 වන වගන්තිය : මේ වගන්තිය මගින් (මෙහි මින් මතු "ප්‍රධාන ප්‍රඥප්තිය" යනුවෙන් සඳහන් කරනු ලබන) 1980 අංක 44 දරන ඡන්ද හිමියන් ලියාපදිංචි කිරීමේ පනතේ 3 වන වගන්තිය සංශෝධනය කරනු ලබන අතර, එම සංශෝධිත වගන්තියේ නීතියේ බලපෑම වනුයේ, ඡන්ද හිමියකු වශයෙන් ලියාපදිංචි වීමට සුදුසු වීම පිණිස වයස අවුරුදු දහ අටට එළඹ ඇත්තා වූ තැනැත්තකුගේ වයස තීරණය කිරීම සඳහා සුදුසුකම් ලැබීමේ දිනය වශයෙන් පෙබරවාරි මාසයේ පළමුවන දිනයට විධිවිධාන සැලසීම වේ.

3 වන වගන්තිය : මේ වගන්තිය මගින් ප්‍රධාන ප්‍රඥප්තියේ 4 වන වගන්තිය සංශෝධනය කරනු ලබන අතර, සංශෝධිත වගන්තියේ නීතියේ බලපෑම වනුයේ, යම් තැනැත්තකුගේ නම ඡන්ද හිමි නාමලේඛනයක ඇතුළත් කිරීම සඳහා යම් තැනැත්තකු මැතිවරණ කොට්ඨාසයක පදිංචිව සිටීම පිළිබඳව තීරණය කිරීම සඳහා වූ දිනය වශයෙන් යම් වර්ෂයක පෙබරවාරි මස පළමුවන දිනයට විධිවිධාන සැලසීම වේ.

4 වන වගන්තිය : මේ වගන්තිය මගින් ප්‍රධාන ප්‍රඥප්තියේ 12 වන වගන්තිය සංශෝධනය කරනු ලබන අතර, සංශෝධිත වගන්තියේ නීතියේ බලපෑම වනුයේ, මේ පනතේ 10 වන වගන්තිය යටතේ සහතික කරනු ලබන ඡන්ද නාමලේඛනය මැතිවරණ කොමසාරිස්වරයා විසින් ප්‍රතිශෝධනය ඇරඹීමේ දිනය ලෙස එක් එක් වර්ෂයේ පෙබරවාරි මස පළමුවන දිනය හෝ ඊට පෙර දිනය බවට විධිවිධාන සැලැස්වීම වේ.

5 වන වගන්තිය : මේ වගන්තිය මගින් ප්‍රධාන ප්‍රඥප්තියට 20අ වන අලුත් වගන්තියක් ඇතුළත් කරනු ලබන අතර, එම වගන්තිය ඇතුළත් කිරීමේ නීතියේ බලපෑම වනුයේ, ඡන්ද නාමලේඛනයේ ස්වකීය නම ඇතුළත් කර ගැනීම සඳහා සුදුසුකම ලැබීමේ විවිධ දින සහ ලියාපදිංචි කිරීමේ නිලධාරියකු විසින් ඒ හා සම්බන්ධ පරිපූරක ලැයිස්තු සකස් කිරීම සඳහා විධිවිධාන සැලසීම වේ.

ජන්ද හිමියන් ලියාපදිංචි කිරීමේ (සංශෝධන)

එල්.ඩී.—ඕ. 26/2018

1980 අංක 44 දරන ජන්ද හිමියන් ලියාපදිංචි කිරීමේ පනත
සංශෝධනය කිරීම සඳහා වූ පනතකි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්
මෙසේ පනවනු ලැබේ:—

1. මේ පනත 2021 අංක දරන ජන්ද හිමියන් ලියාපදිංචි දුනුකු නාමය
කිරීමේ (සංශෝධන) පනත යනුවෙන් හඳුන්වනු ලැබේ.

5 2. (මෙහි මින් මතු “ප්‍රධාන ප්‍රඥප්තිය” යනුවෙන් සඳහන් කරනු 1980 අංක 44
ලබන) 1980 අංක 44 දරන ජන්ද හිමියන් ලියාපදිංචි කිරීමේ පනතේ දරන පනතේ
3 වන වගන්තියේ, “ජුනි මස පළමුවන දිනය,” යන වචන වෙනුවට, 3 වන
වගන්තිය
“පෙබරවාරි මස පළමුවන දිනය” යන වචන ආදේශ කිරීමෙන් එම සංශෝධනය
කිරීම
වගන්තිය මෙයින් සංශෝධනය කරනු ලැබේ.

10 3. ප්‍රධාන ප්‍රඥප්තියේ 4 වන වගන්තිය පහත පරිදි මෙයින් ප්‍රධාන
සංශෝධනය කරනු ලැබේ:— ප්‍රඥප්තියේ
4 වන
වගන්තිය

(අ) එහි (1) වන උපවගන්තියේ, “ජුනි මස පළමුවන දිනය,” කිරීම
යන වචන වෙනුවට, “පෙබරවාරි මස පළමුවන දිනය”
යන වචන ආදේශ කිරීමෙන්;

15 (ආ) එහි (2) වන උපවගන්තියේ, “ජුනි මස පළමුවන
දිනයේ දී” යන වචන වෙනුවට, “පෙබරවාරි මස පළමුවන
දිනයේ දී” යන වචන ආදේශ කිරීමෙන්; සහ

20 (ඇ) එහි (3) වන උපවගන්තියේ, “ජුනි මස පළමුවන
දිනයේ දී,” යන වචන වෙනුවට, “පෙබරවාරි මස පළමුවන
දිනයේ දී” යන වචන ආදේශ කිරීමෙන්.

4. ප්‍රධාන ප්‍රඥප්තියේ 12 වන වගන්තිය, එහි (1) වන ප්‍රධාන
උපවගන්තියේ, “ජුනි මාසයේ පළමුවන දිනයෙහි,” යන වචන ප්‍රඥප්තියේ
12 වන
වගන්තිය
වෙනුවට, “පෙබරවාරි මාසයේ පළමුවන දිනයෙහි” යන වචන සංශෝධනය
ආදේශ කිරීමෙන් එම වගන්තිය මෙයින් සංශෝධනය කරනු ලැබේ. කිරීම

2 ඡන්ද හිමියන් ලියාපදිංචි කිරීමේ (සංශෝධන)

5. ප්‍රධාන ප්‍රඥප්තියේ 20 වන වගන්තියට ඉක්බිතිව ම පහත ප්‍රධාන ප්‍රඥප්තියේ දැක්වෙන අලුත් වගන්තිය මෙයින් ඇතුළත් කරනු ලබන අතර, එම වගන්තිය, ප්‍රධාන ප්‍රඥප්තියේ 20අ වගන්තිය ලෙස බලපැවැත්විය යුතු ය:—

5 “සුදුසුකම් ලැබීමේ විවිධ දින හා පරිපූරක ලැයිස්තු 20අ. (1) 3 වන වගන්තියේ විධිවිධානවල කුමක් සඳහන්ව තිබුණ ද- (අ) යම් වර්ෂයක පෙබරවාරි මස පළමුවන දිනෙන් ආරම්භ වී එම වර්ෂයේ ම මැයි මස තිස්එක්වන දිනෙන් අවසන් වන්නා වූ කාලසීමාව ඇතුළත;

10

(ආ) යම් වර්ෂයක ජුනි මස පළමුවන දිනෙන් ආරම්භ වී එම වර්ෂයේ ම සැප්තැම්බර් මස තිස්වන දිනෙන් අවසන් වන්නා වූ කාලසීමාව ඇතුළත; සහ

15

(ඇ) යම් වර්ෂයක ඔක්තෝබර් මස පළමුවන දිනෙන් ආරම්භ වී පසුව එළඹෙන වර්ෂයේ ජනවාරි මස තිස්එක්වන දිනෙන් අවසන් වන්නා වූ කාලසීමාව ඇතුළත,

20

අටළොස් විය සම්පූර්ණ කරන යම් තැනැත්තකු, ඡන්ද හිමියකු ලෙස නාමලේඛනයක තමාගේ නම ඇතුළත් කරවා ගැනීමට හෝ තමා ගැනීමට හෝ සුදුසුකම් ලැබිය යුතු ය.

25

(2) මේ වගන්තියේ (1) වන උපවගන්තිය යටතේ ඡන්ද හිමියකු ලෙස ලියාපදිංචි වීමට සුදුසුකම්ලත් සෑම තැනැත්තකු විසින් ම ඡන්ද හිමියකු ලෙස ලියාපදිංචි වීම සඳහා ඔහු පදිංචිව සිටින මැතිවරණ කොට්ඨාසයේ ලියාපදිංචි කිරීමේ නිලධාරියා වෙත ඉල්ලුම් කළ හැකි ය.

(3) (2) වන උපවගන්තිය යටතේ ලියාපදිංචි කිරීම සඳහා ඉල්ලුම් කරන සෑම තැනැත්තකු විසින් ම—

5 (අ) එම තැනැත්තා අටළොස් විය සම්පූර්ණ කර සති දෙකක කාලසීමාවක් ඇතුළත; සහ

(ආ) එම තැනැත්තාගේ උප්පැන්න සහතිකයේ හෝ ජාතික හැඳුනුම්පතේ පිටපතක් සමඟ,

තමා පදිංචිව සිටින මැතිවරණ කොට්ඨාසයේ ලියාපදිංචි කිරීමේ නිලධාරියා වෙත ඉල්ලුම් කළ යුතු ය.

10 (4) මැතිවරණ කොට්ඨාසයක සෑම ලියාපදිංචි කිරීමේ නිලධාරියකු විසින් ම —

15 (අ) යම් වර්ෂයක පෙබරවාරි මස පළමුවන දින සහ එම වර්ෂයේ ම මැයි මස තිස්එක්වන දින අතර කාලයේ දී අටළොස් විය සම්පූර්ණ කර ඇති ලියාපදිංචි කිරීම සඳහා ඉල්ලුම් කර ඇති සියලු තැනැත්තන්;

20 (ආ) යම් වර්ෂයක ජුනි මස පළමුවන දින සහ එම වර්ෂයේ ම සැප්තැම්බර් මස තිස්වන දින අතර කාලයේ දී අටළොස් විය සම්පූර්ණ කර ඇති ලියාපදිංචි කිරීම සඳහා ඉල්ලුම් කර ඇති සියලු තැනැත්තන්; සහ

25 (ඇ) යම් වර්ෂයක ඔක්තෝබර් මස පළමුවන දින සහ පසුව එළඹෙන වර්ෂයේ ජනවාරි මස තිස්එක්වන දින අතර කාලයේ දී අටළොස් විය සම්පූර්ණ කර ඇති ලියාපදිංචි කිරීම සඳහා ඉල්ලුම් කර ඇති සියලු තැනැත්තන්;

සම්බන්ධයෙන් පිළිවෙළින් පරිපූරක ලැයිස්තු සකස් කළ යුතු ය.

(5) එක් එක් මැතිවරණ කොට්ඨාසවල සෑම ලියාපදිංචි කිරීමේ නිලධාරියකු විසින් ම, සති දෙකක කාලසීමාවක් ඇතුළත, (4) වන උපවගන්තියේ සඳහන් කරනු ලබන අදාළ පරිපූරක ලැයිස්තු සම්පූර්ණ කර ඇති බව හා එකී පරිපූරක ලැයිස්තු හෝ ඒවායෙහි පිටපත් ලියාපදිංචි කිරීමේ නිලධාරියාගේ කාර්යාලයේ දී හෝ දැන්වීමේ නිශ්චිතව සඳහන් කරනු ලැබිය හැකි මැතිවරණ කොට්ඨාසය තුළ එවැනි වෙනත් ස්ථානයක දී දවසේ සියලු යුක්ති සහගත වේලාවන් තුළ පරීක්ෂා කිරීමට හැකි බව දන්වමින් දැන්වීමක් පළ කරනු ලැබිය යුතු ය. එකී සෑම දැන්වීමක් ම ගැසට් පත්‍රයේ පළ කරනු ලැබිය යුතු අතර, එම දැන්වීම් සිංහල, දෙමළ හා ඉංග්‍රීසි යන එක් එක් භාෂාවලින් පළවන යටත් පිරිසෙයින් එක් ප්‍රවෘත්ති පත්‍රයක හෝ පළ කරනු ලැබිය යුතු ය.

(6) මේ වගන්තිය යටතේ සකස් කරන ලද පරිපූරක ලැයිස්තුවක තමාගේ නම ඇතුළත් කරවා ගැනීමට අයිතිය කියා සිටින සෑම තැනැත්තකු විසින් ම, එම ලැයිස්තුවේ තමාගේ නම ඇතුළත් කරවා ගැනීම සඳහා මැතිවරණ කොට්ඨාසයේ ලියාපදිංචි කිරීමේ නිලධාරියා වෙත ඉල්ලීමක් කළ හැකි ය. එවැනි සෑම ඉල්ලීමක් ම පරිපූරක ලැයිස්තුවට අදාළ දැන්වීම පළ කරනු ලැබූ දින සිට දින දහයක් ඇතුළත කරනු ලැබිය යුතු ය.

(7) මේ වගන්තිය යටතේ සකස් කරන ලද පරිපූරක ලැයිස්තුවක යම් තැනැත්තකුගේ නම ඇතුළත් කිරීම සම්බන්ධයෙන් ලියාපදිංචි ජන්ද හිමියකු විසින්, විරෝධය පෑම කරනු ලැබිය හැකි අතර, එකී සෑම විරෝධය පෑමක් ම එම පරිපූරක ලැයිස්තුවට අදාළ දැන්වීම පළ කරනු ලැබූ දින සිට දින දහයක් ඇතුළත මැතිවරණ කොට්ඨාසයේ ලියාපදිංචි කිරීමේ නිලධාරියා වෙත ලිඛිතව ඉදිරිපත් කළ යුතු ය.

5 (8) 14 වන වගන්තියේ (6) වන උපවගන්තියේ සිට (16) වන උපවගන්තිය දක්වා ඇති උපවගන්තිවල හා 15 වන වගන්තියේ විධිවිධාන, අවශ්‍ය වෙනස්කම් සහිතව, මේ පනත යටතේ කරනු ලබන හිමිකම්පෑම් හා විරෝධයපෑම් සම්බන්ධයෙන් වන තීරණයට අදාළ විය යුතු ය.

10 (9) හිමිකම්පෑම් හා විරෝධයපෑම් නිශ්චය කරනු ලැබීමෙන් ඉක්බිතිව ම එක් එක් මැතිවරණ කොට්ඨාසයෙහි ලියාපදිංචි කිරීමේ නිලධාරියා විසින් මේ වගන්තිය යටතේ ඔහු විසින් සකස් කරන ලද පරිපූරක ලැයිස්තු සහතික කළ යුතු ය. එසේ සහතික කිරීමෙන් පසු, පරිපූරක ලැයිස්තු එම මැතිවරණ කොට්ඨාසය සඳහා වූ මැතිවරණ නාමලේඛනයට ඇතුළත් කළ යුතු ය.

15 (10) යම් මැතිවරණයක් පිළිබඳ ප්‍රකාශනය කරනු ලැබූ දිනට අටළොස් විය සම්පූර්ණ කර ඇති තැනැත්තන්ගේ පරිපූරක ලැයිස්තු, ගැසට් පත්‍රයේ පළ කළ යුතු අතර, එකී පරිපූරක ලැයිස්තු ඇතුළත් කරන ලද ජන්දහිමි නාමලේඛනය, එම මැතිවරණයේ ජන්ද 20 හිමි නාමලේඛනය ලෙස සලකනු ලැබිය යුතු ය.”.

6. මේ පනතේ සිංහල හා දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

